

11 પોતે જ પોતાને

પોતે જ પોતાને, ઓળખી શકે ન ખુદ;
કળિયુગના માણસોનાં, માનસિક ટેટાં-ફૂસ. ---પોતે...

બુદ્ધિ-ભરમી સમજે નહી, જીવતાં ભગવાનને;
'લાગે છે ભગવાન જેવા', કહેશે ભગવાનને.
પોતાનાં સમયમાં, અવતારો ના ઓળખાય;
રામ, કૃષ્ણ, મહાવીર, ગયાં પછી પૂજાય. ---પોતે...

કૃપાળુની સાથે ફર્યા, ત્યાં સુધી ના સમજાય;
ગયાં કેડે તેનાં નામે, વિરહો ના વિસરાય.
પ્રકાશ થતાં જ પૂર્વે, ગોળિયું જ્યાં વીંઝાય;
જ્ઞાન-ભેદ, ધર્મ-અનૂન, કળિકાળે ગંધાય. ---પોતે...

બેકદરને ચાબખા દે, 'કવિ'થી ના રહેવાય;
રોકડું પરખાવે 'દાદા', 'કવિ' ખૂબ હરખાય.
નંગોડોના ઉપરીને, ચાબખાથી નિર્જરા;
ઈશ્વરના ઉપરીને, ભજવાથી પુણ્ય-પરા. ---પોતે...

